

لِإِمَامِ الْخُسَائِيِّ

رتبه: احقر العباد مفتی محمد الغزنوی

حَفَظَنَا نَسِمَةٌ كُرْتُبَخَانَةٌ

ملک مارکیت زیارت روڈ کچلاں



ددی سترمحدث، امام الحفاظ والمسلمین، شیخ الاسلام، امیرالمؤمنین فی
الحدیث او حجۃ المحتدین داھن والو، مناقبوا او اثارو په اړه خوخبرې دومره
زياتی دی چې ده ګوټول اړخونه راسپړل تروس وتلي خبره ده، ئکه دایو داسي
بې ساحله سمندردي چې ورڅه تېرېدل که ناشوني نه وي نوسخت
خوهرو مرودي، له همدي کبله ده ګه رحمه الله لنډ ڙوندليک، مناقب او اثار په
ساده اورowanه ژبه او اسانه طريقه را اخلو ترڅو محترم طالبان ورڅه پوره
استفاده وکړي

دامام بخاري رحمه الله ڙوندته لنده کتنه

د صحیح البخاری د مصنف نوم محمد او د پلار نوم یې اسماعیل دی چې د نسب
سلسله یې په دی ډول ده: محمد بن اسماعیل بن ابراهیم بن المغیره بن برذبہ
الجعفی البخاری.

لور جدی په برذبہ دی، حافظ ابن حجر رحمه الله دفتح الباری په مقدمه ۴۷۷ مخ
کې د باپه زور، دراء په غروندي، د دال په زبر، د زاء په غروندي چې وروسته ترې

زوردرلودونكى باء او ترهغه وروسته هاده، ليكلى دي، همدايى مشهور شكل دى، او حينونوروبي يوب بل شكل هم بيان كرى.

بردزبه په فارسي کې د بخاري داوسېدونكوپه اصطلاح کرونديگرته ويل کېري، دى فارسي زبانه مجوسي ئچي همدايى دخپل پلاردين ئاوپرهمىي وفات شو، خومغىرە د بخارا دوالىي يمان الجعفي په لاس مسلمان شونوھمە تە يې نسبت وشو، او په جعفي يادشو، دادھغە چادمذھب پربناء چي وايى كوم خوك چي ديوچاپه لاس مسلمان شي ولاي يې هم دھغە ده او نسبت يې هم هغە تە كېري، له همدى كبله امام بخاري رحمه الله هم په امام ابو عبد الله الجعفي سره يادىرىي.

حافظ ابن حجر رحمة الله عليه وايى : د بخاري د نيكه إبراهيم بن المغيرة په هكله معلومات نه لرم ، البتە د بخاري پلار اسماعيل بن ابراهيم د ابن حبان په ويناد حماد بن زيد او مالك رحمهما الله خخه حديث اوريىلىي دي .

امام ذهبي رحمة الله عليه په تاريخ الاسلام کې وايى چي دامام بخاري پلار [اسماعيل] له ڈيرو تقوادارو علمائو خخه وو ، نومورى دامام محمدرحمه الله د شاگرد امام ابو حفص الكبير ملگرى، او د مرگ پروخت يې وصيئ.

امام ابن حبان دنومورى شمار په خلورمه طبقة کې كرى ، له امام مالك او حماد بن زيد خخه يې روایتونه كرى او له ابن المبارك سره يې مصافحه كرى

اوله هغه بې ھم روایت کرى ، اوله ده خخه بىا احمد بن جعفر ، نصر بن علي او نور و محدثين روایات کرى

أحمد بن حفص رحمة الله عليه وايپي: زه د بخاري پلار اسماعيل ته ورغلم هغه د مرگ په حالت کې وو ما ته بې وويلى: زما د علم له مخي زما په تۈل مال کې يو شكمىن درهم لەم نىشته .

ھمداددىي حلالىي نفقى اثرؤ چې الله جل جلاله د اسماعيل لە زوى خخه امام بخاري غوندىي د حدیثو ستر امام جوړ کړ.

امام بخاري رحمة الله عليه په ١٩٤ هجري سنه کې د شوال پر ۱۳ نېتىھە د جمعى په ورئ تر لمانھە وروسته په بخارا کې زېبېدلی دئ.

بخارا د منئىنى اسيام مشهور او پېزندل شوی بىاردى چې د پخوانىي ماوراء النهر] د امو د سیند هاخوا (او سنى ازبکستان) کې واقع دى . د بخارا او سمرقند تر منئ ٨ ورئي د پياده مزل لاره ده .

دانبار د فقهاء، سترو محدثين او فاضلان نو مرکزاو معدن وئ. په دې بىار کې په دو مرە گن شمېر فقهاء، محدثين او فاضلان تېرشوي چې د هغۇي ۋولو يادول امکان نە لرى .

بخاري رحمة الله عليه لاما شوم ؤ چې پلاري وفات شو او خپلي مور يتيم را
لوى كر،

دنوموري مور چې ڏېره نيكه ميرمن وه په خپل وار سره د خپل زوي ڏېره بنه
پالنه وکره او کله به يې چې نوموري ته پي ياشيدي وركولي لومري به يې
اودس کاوه.

هغه مهال چې په نوموري کې دليک اولوست قوه پيداشوه نو مور يې په
مكتب کې داخل کړ چې ليک او لوست زده کړي او د همدي ليک لوست له
لاري د رسول الله صلی الله علیه وسلم د مبارکو احاديثو خدمت وکړي.

ويل کېږي چې محمد [امام بخاري] په ماشومتوب کې ناخاپه د ستريګو
ليد [ديد] له لاسه ورکر، نو موري يې چې يوه عابده او ډيره تقواداره بنځه وه ڏېره
خفه او خوا بدې شوه او هغه هيلىې يې مراوي شوي چې د رسول الله صلی الله
عليه وسلم د حديثو د خدمت په لاره کې يې له خپل زوي خخه لرلي، هغې به
ڏېرزيات ژړل او دعاګانې به يې کولي چې خدائ پاک يې زوي بيرته په ستريګو
بنا او جوړ کړي، هم هغه وه چې يوه شپه يې په خوب کې حضرت ابراهيم عليه
السلام ولید، هغه ورته وويل چې اي فلانۍ! ستادعاګانې خدائ پاک قبولي
کړي له نن خخه به وروسته ستاد زوي ستريګې روغي شي، کله چې هغه سهارله

خوبه را وينسه سوه گوري چې د محمد بن اسماعيل دواري سترګي روغي شوي
دي..

ابو جعفر محمد بن ابي حاتم وايې : ماله امام بخاري خخه پونتنه وکره چې:
علم ته دي خنگه مخه کره ؟ هغه را ته وویل : زه دلسو كالو یاتردي دکم
عمر ماشوم وم په مكتب کې مي سبقونه ويل چې په زره کې مي د حدیثو د زده
کړي فکر را ته پیدا شود لس کلنۍ وروسته له مكتب خخه ووتم ، یوې او بلې
خوا ته د حدیثو په تلاش کې شوم .

يوه ورڅ دامام داخلی رحمه الله په درس کې ناست، هغه شاګردانوته حدیث
بيان کړل او وې ويبل : سفیان عن ابی الزبیر عن ابراهیم، نوبخاري ورته وویل:
ابوالزبیر له ابراهیم خخه روایت نه دی کړی، نو امام داخلی ورته په غوصه شو
، اودده خبرې ته یې پام ونه کړ. بخاري رحمه الله ورته وویل : خپل ليکل شوی
كتاب دی که درسره ويې و گوره، کورته ولاړ او هغه یې وکوت، چې راستون
شو ويې ويبل : هلکه ! صحیح صورت یې خه ډول دی؟ ده ورته وویل : دا زبیرین
عدی عن ابراهیم دی، نو قلم یې ورو اخیست او خپل کتاب یې تصحیح
کړ، او ورته ويې ويبل : ربنتیادی وویل. نو خلک ددې نوي ټوان یاد او حافظې ته
حیران شول، په دی مهال دامام بخاري رحمه الله عمریو و لس کالهؤ.

بخاري رحمة الله عليه وايې: په شپارس کلنی کې مي د ابن المبارك او وکيع
كتابونه ياد کړل، او د اصحاب الرأي يعني د فقهاء و په ويناوو هم و پوهيدم،
نوموري له خپلي مور او خپل مشرو رور احمد سره مکې ته ولار، د حج فريضي
له اداء کولو وروسته يې ورور او مور بيرته بخارا ته راستانه شول، او بخاري
په مکه کې د حدیثو د زده کړي لپاره پاتي شو.

د حرمینوا او شاوخانور و مشایخو خخه يې حدیث اونور اسلامي علوم زده
کړل، هلتنه يې دوه کاله تېر کړل، په مدینه منوره کې يې درسول اکرم صلی الله
علیه وسلم دروضې خواته په سپور بمیزو شپو کې د قضايا الصحابة والتبعين
او د التاريخ الكبير په نومونو دوه کتابونه ولیکل، هغه مهال نوموري د ۱۸ کاله
و تردې وروسته بخارا ته راستون شو.

په علم پسي دامام بخاري رحمه الله سفرونه

تردي وروسته امام بخاري رحمه الله د حدیثونو او نبوی علوم د زده کړي
لپاره په سفرو نو پيل و کړ، په دې لړ کې يې ګنو اسلامي هیوادونو اښارونو ته
له ستريا ډک سفرو نه و کړل چې د يادونې وړيې شام، بلخ، مصر، جزيره
اونور دي، یوازي بصرې ته خلور خله ولار، او شپږ کاله يې په حجاز کې تېر کړل
اونوموري خو خو واري کوفي او بغداد ته هم دعلم حاصلولو په موخه
سرور بسکاره کړي.

ددی سفرونوپرمهال نوموری له ڏپروستونزو، کړاؤنو او سختیو سره هم مخ شو، خودا ټول یې په ڏپرزغم او صبر سره و ګالل، په دې لار کې چې له هر خومره ناخوالو سره لاس او ګربوان شو ټول یې په ورین تندی وزعمل. ځکه هغه په دې سره دالله جل جلاله له دربارنه دثواب او اجرهيله در لوده، او د همدي مشکلاتو په ګاللو سره هغه ترقیامت پوري دامت مسلمه امام او پيشوا شو. همدارا زد الله جل جلاله او خلکو په منع کې مقبول او محبوب شو.

دامام بخاري رحمه الله استادان

نوموري دوخت له نامتداو و تليوم حدثينو خخه احاديث زده کرل، له سترو حدیث پوهانو خخه یې ولیکل او هربنارتہ چې دی ورغلی ټدروایت له مشهور و علماء خخه یې روایتونه نقل کړل، پر ګن شمېرا استادانو او د بېلا بیلو طبقو پر علماء یې سبقونه ولو ستل، چې شمارا او د هغوي د تعداد بیانوں یې يو مشکل کاردي،

فتح الباري د مقدمي په ۱۴۷۹ هـ من او د کوب الداري په ۱۱ منځ کې په خپله د امام بخاري رحمه الله قول نقل شوی دی چې وايې : ماله ۱۰۸۰ هـ غوکسانو خخه زده کړه کړي چې يوازي حدیث پوهانو، حافظ ابن حجر رحمه الله د امام

بخاري رحمه الله استادان دخپل كتاب فتح الباري په مقدمه کې پنحو طبقو ته
ويسلي او په همدعو کې يې حصر کري دي. (فتح الباري ۴۷۹ مخ)

همداراز حافظ عيني په عمدة القاري او علامه ذهبي په سير اعلام النبلاء (۱۳ / ۳۹۲) کې هم دغوطبقو ته تقسيم کري دي. او شيخ سبحان محمود رحمه الله [دارالعلوم کراچي پخوانی شيخ الحديث] په خپلودي الفاظو کې داطبقات په لنډه ول بيان کري دي.

(۱) لو مرۍ طبقه: هغه ده چې ده ته يې له سترو تابعينو خخه احاديث روایت کري لکه: محمد بن عبد الله الانصاري هغه له حميد خخه روایت کري، ابن ابراهيم او ابن عاصم النبیل دوى دواړوله يزید بن ابی عبید خخه روایت کري، عبید الله بن موسى چې ده له اسماعيل بن ابی خالد خخه روایت کري او ابن نعيم چې له اعمش او نور خخه يې روایت کري . دا پول ددوی استادان دي او سترتابعین دي.

(۲) دو همه طبقه: هغه ده چې ده ته يې له تقييت رتبه تابعينو خخه روایت کري وي لکه: آدم بن ابی اياس، ابی مسهر عبد الاعلى بن مسهر، سعيد بن ابی مریم، ايوب بن سليمان او د اسي نور.

(۳) درې پیمه طبقه : هغه دي چې له تابعینو سره يې نه دي ليدلې، بلکه له سترو تبع تابعينو خخه يې اخذ کري لکه : سليمان بن حرب، قتيبه بن

سعید، نعیم بن حماد، علی بن المدینی، یحیی بن معین، سترفقیه امام احمد بن حنبل، اسحق بن راھویه، ابوبکر بن ابی شیبیه، عثمان بن ابی شیبیه او داسی نور، خوپه دی طبقه کې امام مسلم رحمه الله هم له امام بخاری رحمه الله سره دروایت په نقل کې شریک دی. (یعنی لکه خرنگه چې امام بخاری رحمه الله له دی طبقي خخه روایت کړی، همدارا ز امام مسلم رحمه الله هم ور خخه روایت کړی دی.

(۴) خلورمه طبقه : ده دیشوپه طلب او زده کړه کې دده ملګري او انډیوالان، خوهغوي ترده لپورا ندي دده له ئینو استادانو خخه زده کړي کړي وي لکه: محمد بن یحیی الذهلي، ابی حاتم الرازی، عبد بن حمید او ددوی امثال. ده رحمه الله له دی کسانو خخه یواخي هغه خه حاصل کړي چې خپله یې هغو استادانو ته لاس رسی نه در لود او یابه داسی موادؤ چې له دوی پرته له بل چاسره به نه موندل کېدل.

(۵) پنځمه طبقه : دده خادمان او شاگردان دی لکه: عبد بن ابی العاص الخوارزمي، حافظ ابو عیسی ترمذی، حافظ ابو عبد الرحمن النسائي او ددوئ امثال.

امام بخاری رحمه الله له دی کسانو خخه هم کم شمېر روایات کړي او ده چې له امام و کبع رحمه الله خخه کوم روایت کړي و هغه یې عملی کړي هم ؤ، حکه و

كبع رحمه الله وايپي: لايكون الرجل عالماتي يحدث عنن فوقه، وعنن هو مثله، وعنن هو دونه.

يعني يو خوك ترهغو سم عالم نه كيداي نه شي ترخوچي له مشرانو، همزولو او كشرانو خخه روایت ونه كري.

دامام بخاري رحمه الله شاگردان

له امام بخاري رحمه الله خخه گن شمېرعلماء او فقهاؤزدہ کړي، او گن شمېرمحدثينو احاديث ورخخه روایت کړي.

دامام بخاري ديو مشهور شاگردا الفبرري رحمه الله يوقول دفتح الباري په مقدمه (مخ ٤٩١) کي حافظ ابن حجر رحمه الله نقل کړي دي وايپي چې: له امام بخاري رحمه الله خخه جامع صحيح البخاري ۹۰ زره کسانواوريديلي ده. دده دشاگردانو شمېردو مره زييات دي چې د تولو بيانول بي خورا مشکل کار او د پيروالي له امله بي يادونه هم نه له دي ئاي سره مناسبه ده او نه هم ممکنه .
٥٥

دلته به موږيواري دنوموري ديو خومشهورو شاگردا نو په يادونه اكتفاء وکړو، دده سترسترشاگردا ان چې د علامه په لقبونو يادشوي حئيني بي په لاندي ډول دي: حافظ ابوالحسين مسلم بن الحجاج نيشاپوري، د جامع ترمذی مؤلف

حافظ ابو عيسى ترمذی ، حافظ ابوذرعه، ابو حاتم رازی، دسنن نسائی مؤلف ابو عبد الرحمن النسائي ، منصور بن احمد البزدوي ، صحیح بخاری راوی ابو عبدالله الفربی ، ابو عبدالله المحاملي، حافظ ابن خزیمه او محمد بن نصر المروزی .

دامام بخاري حافظه

امام بخاري رحمة الله عليه زييات حيرک او د غير معمولی قوي حافظي ثبتن و ، ويل کېري چې په وړکتوب کې يې او یا زره حدیثونه یو په بل پسې ياد وه ، او یو کتاب چې به يې یو خل تر نظر تېر کړنټول به يې ياد شو بیا يې د هغه کتاب کتلوا ته اړتیا نه درلوه .

محمد بن حمدویه وايې ماله امام بخاري خخه او رېدل هغه ويل : زما يو لک صحیح حدیثونه ياد دي او دوه لکه مې غیر صحیح حدیثونه ياد دي او د صحیح البخاری حدیثونه ما تقریبا د شپږو لکو حدیثونو خخه را ایستلی دي .

احمد بن عدی وايې : ماله ډیرو شیخانو اورېدلی دي ، چې هغوي حکایت کاوه هغه مهال چې بخاري و بغداد ته راغی نو خو تنو محدثینو و غونبتل چې بخاري رحمة الله عليه وازمایې ، نود سلو حدیثونو متنونه او سندونه يې سره وارول د یوه حدیث متن يې د بل حدیث و سند ته واروئ او بیا يې یوه یوه نفر ته

لس لس حديشونه ورکره ترخو بخاري ته يې واوروبي ، د بغداد خلک او د دي
ترخنگ د خراسان او نورو وطنونو مسافر را ټول سول ، خه مهال چې د خلکو
مجمع جوره سوه نويو تن ولاړ سو د خپلو لسو حديشونو خخه يې د یوه یوه
حدیث سند او متن بيانو هاما بخاري چې به د هر حدیث سند او متن واوريده
نو ورته و به يې ويل: په دي حدیث علم نه لرم ،

کومو کسانو چې د بخاري د امتحان لکبله د دي حديشونو متنونه او سندونه
اړولي و هغويوه بل ته کتل چې سړۍ خورا ډېر حئيرک او پوه دئ ، خو کوم
کسان چې ناخبره و هغو ته بخاري رحمة الله عليه کمزوري بسکاره شو.

دي لسو کسانو چې هريوه په نوبت لس لس حديشونه بخاري ته واورول ، او
بخاري د هر حدیث په جواب کې ورته ويل : چې علم نه په لرم د دوئ له فراغت
وروسته بخاري هر نفر ته د هغه د هر حدیث متن او سنديان کړ ، چې تاد اول
حدیث متن داسي او سنديان کړ ، خود دي حدیث متن او سنديان اصلا
داسي دي. دوي چې دا سل حديشونه په خه ډول ورته بيان کړي و هاما بخاري
په هغه ترتیب بېرته ورته بيان کړل او د هريوه غلطې يې هم ورته په ګوته کوله ،
چې د دي حدیث متن داسي او سنديان يې داسي دي ، نو تولو خلکو د هاما بخاري
پر حئيركتيا ، قوي حافظې او علميت اعتراف وکړ ، او ويل يې داد الله فضل دی
چې چا ته وغوارې هغه ته يې ورکوي .

امام بخاري دسترو علماء له نظره

دامام بخاري رحمة الله عليه په حفظ ، تقوا او زهد دده موافق او مخالف تول
قایل وہ او په محدثینو کی د امیر المؤمنین فی الحدیث ، ناصر الأحادیث
النبویة او ناشر المواریث المحمدیة په لقب یادشوی.

امام احمد بن حنبل رحمة الله عليه وایپی : خراسان د محمد بن اسماعیل په شان
بل نه دی زبکولی.

امام ترمذی رحمة الله عليه وایپی : ما په تاریخ او د حدیثو د سندنو او علتوونو
په پېژندنه کی ترمذی بن اسماعیل یعنی بخاری رحمة الله عليه لوی عالم په
عراق او په خراسان نه دی لیدلی .

دامام بخاري او مسلم شیخ محمد بن بشار رحمة الله عليهم وایپی په نړی کی د
حدیثو خلور حافظان دی ، (۱) امام بخاري په بخارا کی (۲) امام مسلم په
نیشاپور کی ، (۳) علامه دارمي په سمرقند کی (۴) او ابو الزرعة په ری کی
علی بن حجر رحمة الله عليه وایپی : امام بخاري په دوی تولو کی زیات پوه ،
د بصیرت څښتن او ځیرک و

ابو اسحاق السرماري رحمه الله وایپی : که خوک غواړي چې د وخت رینښتونی
فقیهه ووینی نو امام بخاري رحمه الله ته دی وګوري .

ابو جعفر رحمه الله وايي: يوه ورخ مې له يحيى بن جعفر رحمه الله خخه او رېدل
چې وييل يې: که زما په وس پوره واي ما به خپل عمر محمد بن اسماعيل
البخاري رحمه الله ته ورکړي واي؛ ئکه چې زما مرګ د یو سري مرګ دی او د
امام بخاري رحمه الله مرګ د علم د مرګ په معنادي .

نعميم بن حماد رحمه الله وايي: محمد بن اسماعيل رحمه الله ددي امت فقيه دی .
صعب الزهرى رحمه الله وايي: امام بخاري رحمه الله زموږ د زمانې لوی فقيه
او په احاديثو کې د بنې بصيرت خښتن دی .

په یو روایت کې دی چې اسحاق بن راهويه رحمه الله يوه ورخ خپلو شاگردانو
ته وویل: له دغه هوان (امام بخاري رحمه الله) خخه احاديث ولیکی، زه باور لرم
چې له ده سره د احاديثو دو مره علم دی چې که د حسن بصری رحمه الله په زمانه
کې واي نو هم به هغه ته خلک اړو .

علي بن جعفر رحمه الله به وييل: زما په اند په خراسان کې درې تنه عالمان ترېولو
وتلي دي: ابو زرعه، محمد بن اسماعيل، او عبدالله بن عبد الرحمن الدارمي؛
خو محمد بن اسماعيل ترېولو لوړ دی .

ابو عمار حسين بن حريث رحمه الله به وييل: امام بخاري رحمه الله په احاديثو کې
داسي لوړ مقام لري ، لکه الله چې یوازې د حدیثو له پاره پیدا کړي وي .
حاتم بن مالک الوراق رحمه الله وايي: ما د مکې له علماء و خخه او رېدلې دي

چې ويل به يې: محمد بن اسماعيل يوازي د خراسان امام نه دی، بلکه زموږ
امام او فقيه هم دی .

أبو الطيب حاتم بن منصور رحمه الله وايي: امام بخاري رحمه الله ذمکي پرسر
د الله له نبناو خخه یوه نسکاره نبناهه وه .

سليم بن مجاهد رحمه الله وايي: که د امام بخاري رحمه الله په زمانه کې وکيع،
ابن عيینة ، ابن المبارك رحمهم الله زوندي واي هغوي به هم نوموري ته اړتیا
لرله .

د امام بخاري رحمه الله مشهور استاد او د حدیثو امام قتيبة بن سعید رحمه الله
وايي: که امام بخاري رحمه الله د صحابه کرامو په منځ کې واي نو د الله یوه
معجزه به وه، دی وايي: ما حدیث هم کتلې، راویان مې هم کتلې او فقهاء مې
هم لیدلي؛ خود محمد بن اسماعيل غوندي شخص ما په خپل عمر کې نه دی
لیدلي .

أبو عبد الله الحكم رحمه الله وايي: امام بخاري رحمه الله د محدثينو ستر امام
دي

د محدثينو ستر استاذ أبو بكر محمد بن إسحاق بن خزيمة رحمه الله وايي: تو
اسمان لاندې [يعني ذمکي پرسر] ما د رسول الله صلی الله عليه وسلم په

احادیشوکی تر محمد بن اسماعیل البخاری رحمه الله بنه پوه شخص بل نه دی
لیدلی .

محمد بن حمدون بن رستم رحمه الله وايي: امام مسلم رحمه الله چې کله بخارا
ته راغى او له امام بخاري رحمه الله سره مخ شو ورته ويي ويل: اي د استاذانو
استاذه، د محدثينو سرداره او د حدیثو طبیبه! پري مې بده چې پښې ده نسل
کړم .

سعید بن جعف رحمه الله وايي: ما د بصرې له علماوو خخه اوږدلې دې چې
ويل يې: په معرفت او اصلاح کې د محمد بن اسماعیل رحمه الله په شان بل
څوک په دنيا کې نشته .

د بخارا یو لوی عالم محمد بن ابي حاتم الوراق رحمه الله وايي: یوه شپه مې
امام بخاري رحمه الله په خوب ولید چې په رسول الله صلی الله علیه وسلم پسې
روان دی او هغه صلی الله علیه وسلم چې قدم پورته کړي امام بخاري رحمه الله
په هماګه ئای قدم کښېږدي .

دامام بخاري د تقوی نمونه

امام بخاري رحمة الله عليه په روژه کې هره ورخ یو یو ختم کاوه او د تراویح
څخه وروسته د شپې په لمانځه کې یې په هرو درو شپو کې ختم کاوه او د
پېشلمي په مهال به یې ديارلس رکعته د تهجد لمونځ کول.

امام بخاري رحمة الله عليه هيڅکله د چا غیبت نه کاوه او ویل به یې چې: زه
امید لرم چې په آخرت کې به الله جل جلاله د چا د غیبت حساب راسره و نه
کړي، او وايې: له هغه مهاله چې زه په دې پوهېدلی یم، چې غیبت خپله غیبت
كونکي ته زیان رسوي نوله هغه وخت څخه می د چا غیبت نه دی کړي.

یو چا امام بخاري رحمه الله ته وویل چې: ئیني کسان ستا سود تاریخ د
كتابونو له امله تاسو ته ګوته نیسي او وايې چې په تاریخي حکایتونو کې د
خلکو غیبت رাখي، امام بخاري ورته وویل: هغه موبد نورو څخه د روایت په
ډول بیان کوو موږ یې له خپله ئان څخه نه بیانو.

امام بخاري رحمة الله عليه ته له خپل پلار څخه ډېر مال په میراث پاته شود هغه
څخه یې صدقه او خیرات کاوه، د طالبانو سره یې ډېر احسانونه کول، او په
سخاوت کې یې لاسونه او بدده او خوراک یې هم ډېر کم کاوه.

د خپل عصر پر علماء و د نوموري لوړ تیا

نوموري لا خوان و چې د وخت لوبيو لوبيو علماوو به دهغه خخه حدیثونه زده
کوله

امام یوسف بن موسى المروذی رحمه الله وايي: یوه ورخ زه د بصرې په لوی
جومات کې ناست و م چې دا اعلان وشو چې محمد بن اسماعيل البخاري
راگلى دی، نو تول خلک ورولار شول، زه چې کله ورغلم گورم چې یو خوان د
یوې ستني وشاته په لمانهه باندي ولاپ دی، کله چې هغه سلام و گرھول، نو
خلک ورباندي را تقول شول او غونښنه یې ورنه وکړه چې هغوي ته درسول الله
صلی الله عليه وسلم یو خو حدیثونه بیان کړي، امام بخاري رحمه الله ورته
وویل: چې زه خوان یم نو تاسو ته به یوازې هغه حدیثونه بیان کړم چې ستاسو
د سیمې له علماوو کرامو خخه مې اور بدلي دي نو یو شمیر احاديث یې بیان
کړل.

محمد بن یعقوب بن اخرم رحمه الله وايي: امام بخاري رحمه الله چې کله
نیشاپور ته راروان و ددې ئای په زرگونو خلک درې رباطه مخته د نوموري
وهر کلي ته را وتلي وه، دې وايي: ئینو ملګرو راته وویل چې په هغه ورخ
موږ خلک وشمارل نو یوازې د هغو خلکو شمیر و خلور زره تنه ورسیدی کوم
چې په کچرو یاغات رو باندي راگلي او هغه چې په اسونو یا پیاده راگلي وو،
تردي هم زيات وه.

او خه مهال چې بېرتە بخارا تە راستنیدو نولە بىار خخە درې مىلە دباندى د استقبال د پارە خېمە ورتە درول شوي وە.

لە بخارا خخە دنومورپى ايستىل

نومورپى پە بخارا كې خە مودە د حديثو پە تدریس بوخت ئۇ ، د بىار امير خالد بن محمد الذھلي چې پە سيمە كې د عباسى خلافت نائب وولە امام بخاري سره پە دى هيلى نرم چىند كول چې صحيح البخاري د دە پە قصر كې ورتە تدریس كېرى ، خو امام بخاري لە دې كار خخە منع و كرە ، او قاصد تە يې و ويل چې والي صاحب تە ووايە: زە علم نە خواروم او نە علم د پاچاھانو دروازو تە ور ورم كە علم تە خە ارتىا لرى نوزما مسجد او كورتە دى رائى . خو كە دا خبرە يې خوبى نە وي نۇ بىيا خو دى واك لرى زما د تدریس مخە دى و نىسىي ترخۇ د قىامت پە ورئ د الله جل جلالە پە حضور كې عذر و لرم ، زە خو علم نە شم پتولى .

والى بىيا يوقاصد ورتە راولېبل چې زما و اولادونو تە يوه ئانگىپى تدرىسيي حلقە جورە كې او نور كسان مەور سره پېرىدە ، امام بخاري داھم و نە منلە اوپە جواب كې يې ورتە و ويل : دا جايىز نە دە چې زە ئىينو تە د حديثو د اورپىلۇ اجازە ور كرم او ئىينى نور بىيا ور خخە منع كرم .

چې په دی سره د بخارا د والي او امام بخاري رحمه الله تر منع اريکي ترينگلي شوي او کر که يې تر منع پيدا شوه ، خالد د بخارا والي حريث بن ابي الورقاء او نور علماء د امام بخاري په مخالفت کې د ظان ملګري کړل ، هغوي د امام بخاري پر تګلاري او مذهب نيوکې وکړي او والي امام بخاري ته له بنار خخه د وتلو امر وکړ .

بخاري رحمه الله هغوي ته داسي نبيرا وکړه : يا الله ! د دوی په ئانونو ، اولادونو او کورنيو کې په دوی هغه خه و وينه چې دوی يې زما سره د کولو اراده کړي ده . الله جل جلاله د بخاري نبيرا د دوی په حق کې قبوله کړه میاشت لانه وه تپره شوي ، چې د عباسی خلافت لخوا د بخارا د والي خالد د بندي کولو او په بنار کې يې د رسوا کولو فرمان صادر شو ، خالد پر خري پاندي سپور په بنار کې وګرځول شو ، او د مرګ تر مهاله په بندیخانه کې پاته شو ، نورو کسانو چې له ده سره د امام بخاري په ټورونه کې مرسته کړي وه هغوي هم الله جل جلاله د سختو کړونو او مشکلاتو سره مخ کړل .

امام بخاري رحمه الله چې خه مهال د بخارا خخه ولاړ نو د سمرقند خلکو خط ورته راولې بل چې په هغه کې له ده خخه سمرقند ته دورتلو غوبښنه شوي وه ، امام بخاري د سمرقند په لور روان شو ، له سمرقند خخه ۲ ميله د باندي د خرتنک کلى دی ، خه مهال چې بخاري د خرتنک کلى ته ورسېد ، هلتہ يې

خپلوان وه او له هغوي سره ميلمه پاته شو، امام بخاري په خرتنك کې وو چې
خبر ورته راغى چې په سمرقند کې د ده د ورتلولکبله د خلکو تر منځ شخرا او
جنجال را پيدا شوي دي ئيني کسان د بخاري د ورتلولپلوی کوي او ئيني نور
يې بيا د ورتلول سخت مخالفت کوي.

امام بخاري رحمة الله عليه په خرتنك کې خه موده پاتي شو ترڅو موضوع بنه
روښانه شي، په دې وخت کې امام بخاري ناروغ شو، د سمرقند لخوا استازې
راغلل او له امام بخاري خخه يې غونښنه کوله چې سمرقند ته ور سره ولارشي
، امام بخاري د هغوي بلنه ومنله، موزې يې په پېښو کړي لنگو ته يې وترله او د
سپرلۍ پر خوا ور روان شو فقط چې خو قدمه يې د سپرلۍ پر خوا و اخستل
ملګرو ته يې مخ را وارول او وې ويـل: ما پر پر بدئ ضعف را ته پېښ شو هغوي
هم پرېښوـد ، يوه شپه يې تر لمانـه و روسته دعاوـي و کړـي په دعا کې يې دا هم
وـويـل: اللـهـمـ آـنـهـ قدـضـاـتـ عـلـيـ الـأـرـضـ بـمـاـ رـحـبـتـ فـاقـبـضـنـيـ إـلـيـكـ.

زباره: يا الله ! مئکه له ډيرې پراختيا سره سره پر ما تنګه شوه ته مې روح در
قبض کړه.

بيا يې ٿنگ وواهه لبموده وروسته له خپل رب سره ملاقي شو اوروح يې
داعلى علیين پرلوري والوت ، انالله وانااليه راجعون.

امام بخاري رحمة الله عليه په ٢٥٦ هجري سنه کي د شنبې په شپه چې د کمکي
اختر شپه وه ديارلس ورئي کم د ٢٢ شپپتو کلونو په عمر په خرنگ کي وفات
شو ، په نوموري د کمکي اختر په ورئ د ماسپينين له لمانئه وروسته د جنازي
لمونئ وشو چې له سمرقند او نورو سيموشخه گن شمير خلک په جنازه کي
د شريکيدلولپاره راغلي و او په همدي خرنگ کي خاور و ته و سپارل شو ، هغه
مهال چې نوموري په قبر کي کنېښودل شونو د قبر له خاور و خخه يې خو
ورئي د مشکو په شان خوشبوبي ولا پيده

د صحیح البخاری ليکل او د هغه نوم

حافظ ابن حجر رحمه الله دفتح الباري په مقدمه ٨ مخ کي ليکي : نوموري
خپل كتاب په [الجامع الصحيح المسند من حدیث رسول الله صلی الله علیہ
وسلم ، وسننه ، وایامه] سره نومولي

او علامه عيني رحمه الله بیاد عمدة القاري دلمپي ټوک په ٥ مخ کي د صحیح
البخاري په نامه کي د المسند په خاي المختصر توری ذكر کپي

په خپله امام بخاري وايچي : ما «الجامع» له شپرسوه زره حدیثونو خخه په شپارس کلونوکي تصنیف کړ او د الله جل جلاله او د حان ترمایین می حجه جوړ کړي

همداراز دده په یوه قول کې راغلي : ما خپل کتاب الجامع په مسجد حرام کې تصنیف کړ ، ترهغه می پکې هیڅ حدیث نه دی ليکلی ترڅو چې به می استخاره او د وړ رکعته نفل ونه کړل او د هغه حدیث په صحت به می پوره یقین ونه شو ،

اوله همده خخه را نقل شوي چې : ما په خپل کتاب کې چې هر حدیث ليکلی دی لوړۍ مې د هغه دليکلولپاره غسل کړي او بیا مې د وړ رکعته نفل کړي دي او بیا مې هغه حدیث ليکلی دی .

حافظ ابن حجر په مقدمة الفتح ٤٩٨ کې ليکي : ددي او مخکنۍ خبری چې په مختلفو سيموکي يې د بخاري حدیث ليکلی په دي ډول تطبيق رائي چې ددي تصنیف شروع او د ابوابو ترتیب خویې په مسجد الحرام کې وکړ او نور حدیثونه يې په خپل بنار او مختلفو سيموکي پکې ليکلی ، چې خپله دده له قول چې دا کتاب يې په شپارس کاله کې ليکلی هم په همدي دلالت کوي ، ئکه بنکاره خبره ده چې نوموري شپارس کاله په مکي حرم کې نه دی پاتي شوي . علامه عيني رحمه الله هم همدا خبره کړي ۵/۱

د بخاري دليکلولامل

شاه عبد العزيز الدهلوی رحمه الله په بستان المحدثین کې لیکلی: امام بخاری یوه ورخ داسحاق بن راهویه په مجلس کې ناست و چې هغه خپلو ئىنۇ شاگردا نوته وویل: کاشکي چې يو چاداسى مختصر كتاب په سننو کې لیکلی واى چې په هغه کې يې يواحى صحیح احادیث راقیول کړی واى چې خلکو رباندي عمل کړی واى، نوله همدى ورئي دامام بخاري رحمه الله په زره کې د همداداسى یوه كتاب لیکلو مينه او رغبت پيداشو، او د كتاب په لیکلويې پیل و کړ

هغه له شپږ سوه زره [شپړلکه] احاديثنو خخه پکې هغه ډير صحیح احادیث راقیول کړل او حئيني يې دكتاب دهير او بدوالۍ له امله پريښو دل

په عمدة القاري ۵/۱ او همداراز په تقریب النواوي او فتح الملهم کې دې چې دالمرى كتاب دې چې په الصحيح المجرد کې لیکل شوي.

علامه ابن حجر يې بیاد بخاري شریف دليکلو یوه بله وجهه لیکلی: هغه وايې چې محمد بن سليمان بن الفارس وايې: ماله امام بخاري رحمه الله خخه او ريدلې ويل يې چې: مارسول الله صلی الله علیه وسلم په خوب کې ولید زه ده غه مخي ته ولاروم او د یوه پکي په مت مې له هغه خخه مچان شرل، بیامى ددي خوب په اړه له ئىنۇ تعبر پوهانو خخه تعبر و غونبت، هغوي راته وویل

تاسوبه له رسول الله صلی الله علیه وسلم خخه دروغ ليري کوئ ، نوه مدارو چې زه يې د داسي کتاب ليکلولته ليوال کرم ، مقدمة الفتح ۸ مخ .

د صحيح البخاري مقام

حافظ ابن حجر رحمه الله ليکي : ابو جعفر محمود بن عمرو العقيلي وايې : هغه مهال چې امام بخاري «الصحيح» ولیکل نويبي امام احمد بن حنبل ، یحيى بن معین ، علی بن المديني او نوروسترو علماؤ ته وړاندي کړ ، هغوي له خلورو حدیثونو پرته نورتېول احاديث صحيح وبلل ، عقيلي وايې په دي حدیثونو کې دامام بخاري قول د اعتبار وردی هغه دا چې د احاديثونه صحيح دي . مقدمة الفتح ۴۸۹ مخ

په دي خبره د تولي اسلامي نړۍ د متقدمينو او متأخرینو علماؤ اتفاق دی چې له کتاب الله وروسته ترتیولو اصح کتاب صحيح البخاري او صحيح المسلم دي ، او جمهور علماء بيا په دي یوه خوله دي چې صحيح البخاري ترصحیح المسلم اصح دي ، که خه هم ئیني علماء - د المغرب [اندلس] علماء - صحيح مسلم ته په صحيح البخاري باندي ترجیح ورکوي

د صحيح بخاري روایت

وراندي موويل چې له امام بخاري رحمه الله خخه گن شميرشاگردا نوروايتونه کړي ، د هغه يوم مشهور شاگرد الفربري رحمه الله وايې چې د صحيح البخاري ۹۰ زره شاگردا نو سماع کړي خوپه هغوي کې له ماپرته بل خوک نشهه چې له مصنف نه د هغې روایت و کړي ، يعني د صحيح بخاري نسخه له ماپرته له کوم بل چاسره نشهه.

خوعلامه ابن حجر دفتح الباري په مقدمه ۴۹۱ کې په هغه نيوکه کړي اوویلي بي دي چې : ده دا خبره د خپل علم له امله کړي چې ده ته بل خوک داسي نه دي معلوم چې د صحيح بخاري روایت دي بي کړي وي ، کنه نو ډورو نورو کسانو لکه ابي طلحة منصور بن محمد بن علي بن قريبه هم ددي روایت کړي .

په هرصورت ترمودپوري د صحيح البخاري نسخي په لاندیني خلورو روایاتو سره رارسيدلې

لمري نسخه : دابو طلحة منصور بن محمد بن علي بن قريبه البздوي المتوفى ۳۲۹ هـ په روایت سره .

دو همه نسخه : دا براهيم بن معقل النسفي المتوفى ۲۹۴ هـ په روایت سره درېيمه نسخه : د حماد بن شاكر النسفي [اپه حينو کې دالنسفي په ئاي النسوی ليکل شوی] المتوفى ۲۹۰ هـ په روایت سره

خلورمه نسخه : دمحمد بن یوسف بن مطر بن صالح بن بشر الفربري المتوفى
٣٢٠ هـ په روایت سره

په اوسيني وخت کي له همدي آخري خلورمي نسخي پرته هيچوک دصحيح
بخاري روایت نه کوي او یواحی همدا نسخته پاتي ده ، لکه د ابن الاثيرپه
جامع الاصول ١٨٥/١ همداراز ابن حجر دفتح الباري په مقدمه ٤٩١ او ابن
کثيرپه البداية ١٣/١١ کي دهمدي خبری تصريح شوي

دصحيح البخاري دحدیشونو شمېر

امام النووي رحمه الله په خپل مختصر - الارشاد - کي وايې: په صحيح بخاري
کي تول تال اوه زره ، دوه سوه پنځه اويا (٧٧٥) حدیشونه دې چې مكررات
ورسره شمارکړل شوي ، خوکه مكررات ترې ليږي کړل شي نو بیا خلورزره
(٤٠٠) پاتي کېږي

خو حافظ ابن حجر دفتح الباري په مقدمة ٤٦٥ مخ کي ليکي: امام نووي رحمه
الله چې کومه خبره کړي دا يې دابو الفضل بن طاهر له کتاب نه نقل کړي ئکه
هغه د بخاري تول بابونه شمارلي اوبيا یې سره جمع کړي ، نو وروسته
راتلونکو کسانو دنيک ګمان له امله په همدي اعتبار کړي او د هغه تقلید یې
کړي،

خوابن حجر رحمه الله وايې : مادبخاري شريف تول حديشونه باب په باب شمارکړل چې تول احاديث يې له متعلقاتو او متابعاتو پرته چې ماليکلي او زماورباندي يقين شوي او هزره ، درې سوه ، او هنوي (٧٣٩٧) حديشونه دی ، چې په دې سره د دوى ترذکرشویو حديشونه یوسل دوه وېشت حديشونه زيات دي

يعني دلمړني قول مطابق په بخاري شريف کې تول ٧٢٧٥ حديشونه دی او دابن حجر د قول مطابق بيا تول ٧٣٩٧ حديشونه دی چې دده په قول کې ١٢٢ حديشونه تر لمړني تحقیق زيات دي.

دا خود مسند حديشونو شمارؤ ، پاتي شوه معلق او متابعات نو حافظ ابن حجر په مقدمة الفتح ٤٦٩ کې وايې : په تول کتاب کې تعلیقات یوزر ، درې سوه ، یو خلوینېست (١٣٤١) حديشونه دی ، او متابعات او تنبیه علی الروایات درې سوه یو خلوینېست (٣٤١) دی ، چې په دې سره په تول کتاب کې شته احاديث سره له مکراتو (٩٠٨٢) نهه زره دوه اتیا ته رسیبوي ،

خوله نوموري په دې حساب کې تېروتنه شوي ، په حقیقت کې خپله ده مده دقوق مطابق په بخاري شريف کې تول احاديث له مکراتو سره (٩٠٧٩) نهه زره نه او ياد دي

حکه مسند حديثونه پکي (٧٣٩٧) دي

او معلق پک _____ بي (٣١٤١) دي

او متابعات پکي (٣٤١) دي

چي ددي تولو مجموعه (٩٠٧٩) کيږي

ديادوني ده چي دغه پورتنى شميره له هغه موقف او مقطوع حديثونو پرته ده
چي په بخاري شريف کې ذكرشوي دي.

د بخاري شريف شروحات

ډيرو پخوانيو او او سنديو علماء د بخاري شريف په شروحاتو ، درس او تدریس
، تعليق تخرج او تلخيص او نورو اړخونو خدمتونه کړي چي ترسلهاو يې
شمیرزیاتیږي

له مشهورو شروحاتو خخه يې ، اعلاه السنن ، دابو سليمان الخطابي شرح ،
د حافظ علاء الدين الحنفي شرح ، الكوكب الدراري د حافظ کرماني شرح ،
د حافظ قطب الدين الحلبي الحنفي شرح ، او تر تولو مشوره شرحه يې فتح
الباري د حافظ ابن حجر العسقلاني ، او عمدة القارئ د حافظ بدرا الدين العيني
الحنفي رحمهما الله دي ،

ويل كيري فتح الباري دمصنف په اجازه تر علامه عيني پوري ورسيده کله چې
بي په احنافو دهغه ردونه ولیدل نو په عمدة القاري کې بي دهغه تعقیب وکړ ،
کله چې د نوموري شرح عمدة القاري ابن حجرته ورسيده نويې دهغه
اعتراضونه په یوه كتاب [انتقاد الاعتراف] کې راغونډ کړل د حینوې
جوابونه ولیکل ، او د حینو د جواب لپاره بي بياض پريښود ، ابن حجر
لادكتاب پوره نکړ له دی نړۍ بي سترګي پتني کړي ، انالله وانااليه راجعون
اوله دي وروسته چې کوم شارحين دي نوهغوي له فتح الباري او عمدة القاري
څخه اخذکړي لکه الخير الجاري د ملام محمد يعقوب ، او د علامه القسطلاني
شرح .

ددیوبند علما د بخاري شريف په هر لحاظ درس تدریس او شروحت او سره تربیل
هر چابنه خدمت کړي چې د یو خوشرو حاتویادونه به بي دلته وکړو
د دیوبندي علما او له طرفه د بخاري شريف شروحت :

(۱) فيض الباري على صحيح البخاري.

داد امام شاه انور شاه کشمیري رحمة الله عليه په شرق او غرب ، عربو او
عجمو کې یوه مقبوله ، معتبره او مستنده شرحده ۵، چې په شپږو ټوکونو کې

بار بار چاپ شوي.

(۲) تعلیقات جامعه علی صحيح البخاری د شیخ الحدیث احمد علی سهارنپوری، ډیره مفیده حاشیه او تعلیق دی، البته د بخاری په پنځه ويستو اجزاوو ليکلي شوي، او په پاتي پنځه اجزاوو د شیخ صاحب شاگرد محمد قاسم نانو توبي تعلیق او حاشیه ليکلي.

(۳) الابواب والتراجم للبخاري، شپړوکه، د مولانا زکریا رحمه الله.

(۴) لامع الدراري علی صحيح البخاري، لس توکه.

داد شیخ زکریا رحمه الله پلار شیخ محمد یحیی د حضرت مولانا رشید احمد ګنگو هي رحمه الله د بخاري درسونه راجمعه کړي.

چې بیا ورسته شیخ محمد زکریا رحمه الله دا شرحه عربی ته ژبارلي او د ۱۲ کاله محنټ خخه ورسته یې عام محضر ته وړاندی کړي.

(۵) انوار البارى فی شرح صحيح البخاری دا هم د شیخ انور شاه کشمیری رحمه الله په اردو ژبه کې د بخاري درسونه دی چې مولانا احمد رضا بجنوري صاحب جمعه او ترتیب کړي .

(۲) ایضاح البخاری ، خلور توکه.

دا د شیخ فخر الدین احمد مراد آبادی رحمه الله درسونو مجموعه ده چې
شیخ ریاست علی بجنوری صاحب بی جمعه او ترتیب کړي.

(۷) شرح تراجم البخاری: د شیخ ال هند مولانا محمود حسن دیوبندی

(۸) شرح تراجم البخاری: شیخ مولانا محمد ادریس کاندھلوی

(۹) التقریر علی صحیح البخاری: شیخ محمد زکریا کاندھلوی، شیخ محمد
یونس

(۱۰) ارشاد القاری الی صحیح البخاری: شیخ مفتی رشید احمد لدھیانوی

(۱۱) تلخیص البخاری شرح صحیح البخاری: شیخ شمس الضھی مظاہری

(۱۲) تحفة القاری فی حل مشکلات البخاری: شیخ محمد ادریس کاندھلوی.

(۱۳) امداد الباری فی شرح البخاری: شیخ عبد الجبار اعظمی.

- (١٤) جامع الدرارى فى شرح البخارى:شيخ عبد الجبار اعظمى
- (١٥) التصويبات لما فى حواشى البخارى من التصحيفات:شيخ عبد الجبار اعظمى.
- (١٦) الخير الجارى على صحيح البخارى:شيخ خير محمد مظفر گرھى.
- (١٧) النور السارى على صحيح البخارى:شيخ خير محمد مظفر گرھى
- (١٨) احسان البارى لفهم البخارى:شيخ محمد سرفراز خان صدر.
- (١٩) جواهر البخارى على اطراف البخارى:شيخ قاضى زاھد حسينى.
- (٢٠) انعام البخارى فى شرح اشعار البخارى:شيخ عاشق الهي بلندشهرى ومهاجر مدنى
- (٢١) دروس بخاري، د شیخ حسین احمد مدنی رحمه الله، داد شیخ نعمت الله صاحب له خوا مرتبه شوي چي ئیني توکونه يى چاپ شوي هم دي.
- (٢٢) ترجمة صحيح بخاري، د شیخ شبیر احمد عثمانی رحمه الله (٢٣) فضل البارى شرح صحيح بخاري ، د شیخ شبیر احمد عثمانی رحمه الله

(٢٤) النبراس الساري في اطراف البخاري، دوه توکه.

دا شیخ عبدالعزیز گو جرانوالا له طرفه په عربی ژبه کی لیکل شوی شرحده ۵،
په دی اړه دده حاشیه د ((مقیاس الواری على النبراس الساری)) په نوم هم
ډیره د اهمیت ور ده.

(٢٥) تحقیق و تعلیق لامع الدراری على جامع البخاری: شیخ محمد زکریا
کاند ھلوی

(٢٦) انعام الباری شرح بخاری: شیخ محمد امین چاتگامی

(٢٧) نصر الباری شرح البخاری، خوارلس توکه.

داد شیخ عثمان غنی صاحب له طرفه لیکل شوی شرحده ۵.

(٢٨) تفہیم البخاری دا د شیخ ظہور الباری اعظمی قاسمی له طرفه په اردو
کی لیکل شوی شرحده ۵.

(٢٩) حمد المتعالی علی تراجم صحیح البخاری، دا د شیخ سید بادشاہ ګل

رحمه الله شرحده ده. نوموري د شيخ حسين احمد مدنی رحمه الله شاگرد وو.

(٣٠) فضل البخاري فى فقه البخاري، داد شيخ عبدالروف صاحب شرحده ده،
نوموري د شاه انور شاه کشمیري شاگرد وو.

(٣١) تسهيل البارى فى حل صحيح البخارى: داد شيخ صديق احمد باندوى
رحمه الله شرحده ده.

(٣٢) كشف البارى عما فى صحيح البخارى، پنؤلس توکه چاپ او په نورو
کارروان دى، داد شيخ سليم الله خان حفظه الله يوه ڏيره مفيده او جامعه
شرحده ده، چي اصلا دده له درسونو خخه ترتيب شوي او بيا له تحقيق او
تخریج نه ورسته چاپ شوي.

(٣٣) شرح البخاري، تجرید البخاري: شيخ محمد حيات سنبله، نوموري د
شيخ مفتى محمد عاشق الهي استاذ تير شوي.

(٣٤) انعام البارى، دروس بخاري شريف، شپاپس توکه.

داد مولانا مفتى محمد تقى عثمانى صاحب د درسونو مجموعه ده، ترتيب
ورکونکى بې مولانا مفتى محمد انور حسين دى.

دامام بخاري رحمه الله نور تصانیف

اماں بخاری حمه اللہ ڏپر کتابوںه تصنیف کری دی لکھ الأدب المفرد ، بر والدین ، تاریخ الكبير ، تاریخ الأوسط ، تاریخ الصغیر ، خلق افعال العباد. جزء رفع الیدين ، جزء قراءة خلف الامام، بر والدین ، کتاب الضعفاء ، حافظ ابن حجر رحمة الله عليه وایپی : دا کتابوںه ټول موجود دی او په اور پدلو یا اجازه یې موبہ ته روایت شوی دی.

اماں بخاری رحمة الله عليه له دی پرتہ نور تصنیفو نه هم لری لکھ ، جامع الكبير ، مسنند الكبير ، تفسیر الكبير ، کتاب الأشربة ، کتاب الهبة ، أسامی الصحابة ، کتاب الوحدان ، کتاب المبسوط ، کتاب الکنی ، کتاب الفوائد او کتاب العلل.

مائذونه

- ۱ - فتح الباری
- ۲ - سیر اعلام النبلاء للحافظ شمس الدين الذهبي

- ٣ - تاريخ بخاري .
 - ٤ - مقدمة فتح الباري ، لابن حجر العسقلاني
 - ٥ - البداية والنهاية ، لحافظ عماد الدين ابن كثير
 - ٦ - مقدمة شرح صحيح مسلم - يحيى بن شرف النووي
 - ٧ - تهذيب الكمال
 - ٨ - أصول التاريخ والأدب
 - ٩ - جامع الأصول لابن الأثير
 - ١٠ - موجز تراجم الأئمة لمحمد هاشم الياجبي
 - ١١ - فتح الملهم ، علامه شبير احمد عثماني
-

